

स्वास खबरें...

मुख्यमंत्री से विश्व विख्यात बिजनेस कंसलटेंट डॉ. रामचरण ने भेंट की

भोपाल। मुख्यमंत्री डॉ. मोहन यादव से विश्व विख्यात बिजनेस कंसलटेंट, लेखक तथा वक्ता डॉ. रामचरण ने समत्व भवन में सौजन्य भेंट की। डॉ. यादव ने डॉ. रामचरण को प्रदेश में व्यवसाय अनुकूल पारिस्थितिकी तंत्र विकसित करने, प्रदेश को वैश्विक व्यापार मंचों पर आकर्षक निवेश गंतव्य के रूप में स्थापित करने और वैश्विक स्तर पर प्रदेश की निवेश क्षमता के प्रदर्शन के लिए जारी गतिविधियों से अवगत कराया। प्रदेश में लॉजिस्टिक हब, स्मार्ट औद्योगिक पार्क, स्टार्ट-अप इको सिस्टम, एआई, ऑटोमेशन, हरित ऊर्जा को प्रोत्साहित करने के संबंध में भी विचार विमर्श हुआ। डॉ. रामचरण, कॉरपोरेट गवर्नंस, व्यावसायिक प्रबंधन और तेजी से बदलते वर्तमान परिवेश में व्यावसायिक समस्याओं के समाधान के विशेषज्ञ हैं। उन्हें फॉर्च्यून पत्रिका ने सबसे प्रभावशाली सलाहकार और इकोनामिक टाइम्स ने वर्ष 2010 के लिए ग्लोबल इंडियन ऑफ द ईयर नामित किया है।

पृथ्वी के उत्तरी भाग पर सूर्यग्रहण आज



भोपाल। होली पर घटित चंद्रग्रहण के 15 दिन बाद शनिवार 29 मार्च को आंशिक सूर्यग्रहण(पार्शियल सोलर इक्लिप्स) की घटना होने जा रही है । भारतीय समय के अनुसार दोपहर 2 बजकर 20 मिनट 43 सेकंड से आरंभ होकर शाम 6 बजकर 13 मिनट 45 सेकंड तक यह घटना होगी । इसे यूरोप, उत्तरी एशिया, नार्थ अमेरिका का कुछ भाग, नार्थ वेस्ट अफ्रीका में देखा जा सकेगा। लेकिन भारत में यह दिखाई नहीं देगा। ग्रहण की वैज्ञानिक जानकारी देते हुये नेशनल अवार्ड प्राप्त विज्ञान प्रसारक सारिका धारू ने बताया कि ग्रहण का आरंभ पृथ्वी के एक हिस्से से आरंभ होकर दूसरे भूभाग पर समाप्त होगा । एक गणना के अनुसार आंशिक ग्रहण का कुछ न कुछ भाग विश्व की जनसंख्या का लगभग 9.94 प्रतिशत लोग देख सकेंगे द गुरु शिष्य जुगल्स सांगीतिक प्रस्तुति आज



मरीजों के परिजनों के लिए छायादार बैठने की सुविधा भोपाल। एम्स ने मरीजों के परिजनों की सुविधा को ध्यान में रखते हुए महत्वपूर्ण पहल की है। गर्मी के मौसम में बैठने की कमी की समस्या को दूर करने के लिए, ट्रॉमा और आपात कालीन विभाग के बाहर, रेड ट्रायेज क्षेत्र के दोनों ओर छायादार बैठने की व्यवस्था की है। यह पहल विशेष रूप से मरीजों के परिजनों, जिनमें छोटे बच्चे भी शामिल हैं, को अत्यधिक गर्मी से राहत प्रदान करने के लिए की गई है। इसके अतिरिक्त, इस सुविधा से आपातकालीन विभाग में भीड़ को नियंत्रित करने में मदद मिलेगी, जिससे अस्पताल के संचालन में अधिक सुगमता आएगी।

सुप्रियो मैत्रो और आकाश तिवारी की सांगीतिक प्रस्तुति रविंद्र भवन में



भोपाल। रविंद्र भवन में 29 मार्च को देवांश फाउंडेशन प्रस्तुत कर रहा है द गुरु शिष्य जुगल्स की संगीतमय प्रस्तुति। विख्यात भारतीय शास्त्रीय गायक सुप्रियो मैत्रो और उनके शिष्य आकाश तिवारी की सांगीतिक प्रस्तुति शाम 7.00 बजे से होगी। सुप्रियो मैत्रो, जिनकी संगीत यात्रा दशकों पुरानी है, न केवल अपने उत्कृष्ट गायन के लिए प्रशंसित हैं, बल्कि उन्होंने कई अंतरराष्ट्रीय मंचों पर भारतीय संगीत की पहचान भी स्थापित की है। उनके शिष्य आकाश तिवारी ने भी गुरुओं से प्राप्त पारंपरिक प्रशिक्षण और नवीन विचारों का संगम कर अपनी कला में निहार लाया है, जिससे आने वाली पीढ़ी में भारतीय शास्त्रीय संगीत का उज्ज्वल भविष्य सुनिश्चित होता है।इस संगीतमय संध्या का संचालन जाने-माने एंकर विनय उपाध्याय करेंगे।

पुलिस पेंशनर्स एसोसिएशन द्वारा 22वीं विशिष्ट सदस्य सम्मान समारोह आज

भोपाल। मप्र पुलिस पेंशनर्स एसोसिएशन द्वारा शनिवार 29 मार्च को 22वें विशिष्ट सदस्य सम्मान समारोह का आयोजन किया जाएगा। जहांगीराबाद स्थित पुलिस परिवहन शोध संस्थान (पीटीआरआई) में सुबह 11 बजे से प्रारंभ होने वाले इस कार्यक्रम में पुलिस महानिदेशक कैलाश मकवाणा बतौर मुख्य अतिथि उपस्थित रहेंगे। इस अवसर पर वे कार्यक्रम में उपस्थित 75 वर्ष की आयु पूर्ण कर चुके सेवानिवृत्त वरिष्ठ पुलिसकर्मियों को सम्मानित करेंगे। इसके साथ ही समारोह में सेवानिवृत्त आईपीएस अधिकारी आर सी पवार की किताब अपराध अनुसंधान और एसोसिएशन की वार्षिक पत्रिका सात्विक का विमोचन भी श्री मकवाणा करेंगे। संस्थान के अध्यक्ष गणेश प्रसाद दुबे और सचिव नरेंद्र कुमार सक्सेना ने बताया कि कार्यक्रम में श्री मकवाणा द्वारा आरक्षक/ प्रधानआरक्षक/ एसएसआई/ एसआई और प्लाटून कमांडरो मेधावी पुत्र-पुत्रियों, जिन्होंने 12वीं बोर्ड की परीक्षा में विशेष योग्यता प्राप्त की हो या प्रावीण्य सूची में स्थान बनाया हो, उन्हें प्रोत्साहन राशि व प्रमाण-पत्र प्रदान कर पुरस्कृत किया जाएगा।

नईदुनिया



मुख्यमंत्री डॉ. मोहन यादव ने शुक्रवार को राजभवन में राज्यपाल मंगुभाई भाई पटेल को पुष्प-गुच्छ भेंटकर अभिवादन किया।

आई एम बीजेपी फ्यूचर फोर्स दो दिवसीय बूट कैंप आज से

भोपाल(काप्र)।

भाजपा प्रदेश अध्यक्ष विष्णुदत्त शर्मा ने बताया कि प्रधानमंत्री नरेंद्र मोदी के एक लाख प्रोफेशनल्स को राजनीति से जोड़ने के विजन के अनुरूप,-आई एम बीजेपी फ्यूचर फोर्स बूट कैंप भाजपा के सदस्यता अभियान का विस्तार है।

सदस्यता अभियान के माध्यम से अब तक मध्यप्रदेश से ही 3,000 से अधिक प्रोफेशनल्स भाजपा परिवार से जुड़ चुके हैं और यह बूट कैंप इस अभियान को अगले स्तर पर ले जाने का प्रयास है। प्रदेश अध्यक्ष ने बताया कि भाजपा प्रदेश कार्यालय में शनिवार को मुख्यमंत्री डॉ. मोहन यादव की उपस्थिति में सुबह 9.00 बजे दो दिवसीय आई एम बीजेपी फ्यूचर फोर्स

बूट कैंप का शुभारंभ पंजीकरण के साथ होगा। यह कैंप मध्यप्रदेश के चुनिंदा 100 प्रोफेशनल्स और उद्यमियों को राजनीति और शासन के क्षेत्र में प्रवेश करने का सुनहरा अवसर प्रदान करेगा। इन प्रोफेशनल्स को प्रशिक्षित करके, मार्गदर्शन और उनका मूल्यांकन करके, प्रदेश भाजपा नेताओं की अगली पीढ़ी के निर्माण की दिशा में महत्वपूर्ण कदम उठाएगी। शीर्ष भाजपा नेताओं, नीति विशेषज्ञों और युवा सांसदों की भागीदारी के साथ, यह आयोजन व्यवसायिक प्रतिभाग्यों को भाजपा की नेतृत्व संरचना से जुड़ने के लिए एक शक्तिशाली उत्प्रेरक के रूप में काम करेगा। 29 मार्च को सुबह 10:00 बजे- उद्घाटन सत्र में मुख्यमंत्री डॉ. यादव, विष्णुदत्त शर्मा, क्षेत्रीय संगठन महामंत्री अजय जामवाल एवं प्रदेश संगठन महामंत्री हितानंद उपस्थित रहेंगे।

चैती चांद, रामनवमी, महावीर एवं बुद्ध जयंती पर मांस विक्रय पूर्णतः बंद

भोपाल। आगामी रविवार, 30 मार्च को चैती चांद, रविवार, 06 अप्रैल राम नवमी, गुरूवार, 10 अप्रैल महावीर जयंती तथा सोमवार, 12 मई को बुद्ध जयंती के अवसर पर भोपाल नगर निगम सीमा के अन्तर्गत समस्त मांस विक्रय की दुकाने बंद रहेंगी। उक्त दिनांकों में यदि कोई भी मांस विक्रय करते हुये पाया गया, तो उनका लायसेंस निरस्त करते हुए पुलिस कार्यवाही की जावेगी, जिसकी सम्पूर्ण जवाबदारी मांस विक्रेता की होगी।

ठगों को फर्जी अकाउंट 50 हजार में बेचने वाले पांच आरोपी प.बंगाल, महाराष्ट्र से गिरफ्तार



भोपाल(काप्र)।

साइबर क्राइम ब्रांच भोपाल की टीम ने शेयर मार्केट में ट्रेडिंग के नाम पर ठगी करने वाले गिरोह को बैंक खाता उपलब्ध कराने वाले पांच आरोपियों को बिहार पश्चिम बंगाल और महाराष्ट्र से गिरफ्तार किया है।

क्राइम ब्रांच एडीसीपी शैलेंद्र सिंह चौहान ने बताया कि राजधानी में रहने वाले फरियादी आनंद सिंह (परिवर्तित नाम) ने 28 जुलाई 2024 को लिखित शिकायत करते हुए बताया की अप्रैल 2024 माह के आखिर में अज्ञात व्यक्ति ने उसे व्हाट्सअप ग्रुप सी57 एक्सेल स्टूडेंट में जोड़ा था। उसके बाद उस ग्रुप में शेयर मार्केट में रकम इन्वेस्ट करने के नाम पर बात हुई। अलग- अलग चार मोबाइल नंबर पर व्हाट्सअप कॉलिंग के जरिये महिला से इन्वेस्ट के संबंध में बात होने पर उसने बताया कि हमारी कंपनी एक्सेल में रकम इन्वेस्ट करने पर कम समय में अधिक प्रॉफिट कमाया जा सकता है। उसके बाद शेयर मार्केट में इन्वेस्ट करने के लिये उस महिला के द्वारा फरियादी को एसीवीवीएल ऑनलाइन नामक एप्लीकेशन की लिंक भेजी। उस लिंक को डाउनलोड करने पर उसे उपयोग करने के लिए यूजर नेम और पासवर्ड दिया गया था। पैसे जमा करने के लिये वाट्सअप पर अकाउंट नंबर दिया जाता था और उस अकाउंट में रकम जमा करने

शेयर मार्केट में इन्वेस्ट करने का झांसा देकर करते थे ठगी

पर जमा की रसीद व्हाट्सअप ग्रुप एक्सेल अकाउंट ओपनिंग ग्रुप 580 पर भेजी जाती थी। उनके जाल में फंसे फरियादी ने 21 मई 2024 से 5 जुलाई 2024 तक 1 करोड़ 22 लाख 50 हजार रुपये जमा कर दिये थे। इसके बाद जब फरियादी ने वॉलेट से अपनी मुनाफे की रकम निकालनी चाही तब उसे बताया गया कि प्रॉफिट का 20 प्रतिशत आपको जमा करना होगा तब आप अपना पैसा निकाल सकेंगे। इस तरह शान्तिरों ने फरियादी से शेयर मार्केट में इन्वेस्ट के नाम पर एक करोड़ 22 लाख से अधिक की ठगी कर ली।

शिकायत मिलने पर पुलिस ने तकनीकी जांच करते हुए थोखाधड़ी में इस्तेमाल किये गये व्हाट्सअप मोबाइल नंबर, एक्सेल ऑनलाइन नाम के एप्लीकेशन, जिन बैंक खातों में रकम जमा की गई उन एकाउंट की जांच के बाद मामला कायम किया गया।

ऐसे पकड़ में आए खाता बेचने वाले शान्तिर

साइबर क्राइम की टीम ने तकनीकी एनालिसिस के दौरान हाथ लगे सुरागों के आधार पर ठगी की रकम जमा कराने के लिये इस्तेमाल किये गये फर्जी बैंक खातों को बेचने वाले आरोपियों मुस्तफा मुशर्रफ हुसैन पिता अल्ताफ हुसैन, निहार आलम पिता

लोक निर्माण मंत्री के नेतृत्व में अध्ययन दल ने किया...

अयोध्या में सरयू नदी पर घाटों का भ्रमण

भोपाल(काप्र)। लोक निर्माण मंत्री राकेश सिंह ने आज अयोध्या में सरयू नदी पर बने घाटों का भ्रमण किया। इस दौरान सड़क विकास निगम के प्रबंध संचालक भरत यादव, विभागीय सलाहकार समिति के सदस्य प्रशांत पोल, विशेष सहायक राहुल सिंह राजपूत, मुख्य अभियंता गोपाल सिंह, स्थानीय प्रशासन के अधिकारी एवं डीपीआर तैयार करने वाली एजेंसी के प्रतिनिधि उपस्थित रहे।

श्री सिंह के नेतृत्व में अध्ययन दल ने सरयू नदी पर नवनिर्मित घाटों की स्थापत्य कला, रामपथ, राम की पैड़ी, पार्किंग व्यवस्था, सौंदर्यीकरण, म्यूरल वर्क और पर्यटकों व श्रद्धालुओं की सुविधा के लिए की गई व्यवस्थाओं का सूक्ष्म निरीक्षण किया। उत्तर प्रदेश के मुख्यमंत्री योगी आदित्यनाथ के निर्देश पर अयोध्या में पीपीसीएल से मुख्य अभियंता राजेश कुमार, सरयू नहर डिवीजन के कार्यपालन यांत्रिक पारस नाथ एवं लोक निर्माण विभाग के कार्यपालन यंत्री एसपी भारती ने मंत्री राकेश सिंह को सरयू नदी के तट पर नवनिर्मित घाटों के

राजेश हिंगणकर फिर सीएम के ओएसडी

भोपाल। राज्य शासन ने हाल ही में भापुसे के अधिकारियों के तबादला आदेश जारी किए हैं, जिसमें मुख्यमंत्री के ओएसडी राकेश गुप्ता को संचालक खेल पदस्थ किया है। उनके स्थान पर राजेश हिंगणकर को मुख्यमंत्री कार्यालय में पुलिस संबंधी कार्यों की जिम्मेदारी सौंपी गई है। श्री हिंगणकर भापुसे अधिकारी रहते भी यह जिम्मेदारी संभाल चुके थे। पिछले साल अक्टूबर 2024 में वे सेवानिवृत्त हो चुके हैं। सरकार ने उन्हें 1 नवंबर 2024 से मुख्यमंत्री कार्यालय में ओएसडी के पद पर संविदा नियुक्ति दे रखी हैं। सामान्य प्रशासन विभाग ने संविदा नियुक्ति के आदेश जारी किए थे। यह पहली बार है कि मुख्यमंत्री कार्यालय में संविदा पर पदस्थ विशेष कर्तव्यस्थ अधिकार को पुलिस से संबंधी कार्यों की जिम्मेदारी सौंपी गई है।

लोके निर्माण मंत्री के नेतृत्व में अध्ययन दल ने किया...

अयोध्या में सरयू नदी पर घाटों का भ्रमण

बारे में विस्तार से जानकारी दी। भ्रमण के दौरान इन अधिकारियों ने सरयू तट पर पर्यटकों के लिए विकसित सुविधाओं, श्रद्धालुओं के लिए निर्मित व्यवस्थाओं, भगवान राम के जीवन से जुड़ी घटनाओं को सचित्र रूप से दिखाने के लिए निर्मित म्यूरल वाल्स पर विस्तार से जानकारी दी।

श्री सिंह ने भ्रमण के दौरान सड़क विकास निगम के अधिकारियों एवं डीपीआर बनाने वाली एजेंसी से कहा कि जबलपुर में नर्मदा नदी किनारे बनने वाले घाट धार्मिक, सांस्कृतिक और पर्यटक सुविधाओं के आदर्श मॉडल के रूप में विकसित किए जाएं। उन्होंने यह भी कहा कि घाटों के निर्माण में माँ नर्मदा की गरिमा, श्रद्धालुओं की आस्था और पर्यावरणीय संतुलन का विशेष ध्यान रखा जाए। उल्लेखनीय है कि मुख्यमंत्री डॉ. यादव ने जबलपुर में नर्मदा नदी किनारे सरयू की तर्ज पर घाटों के निर्माण की घोषणा की थी। श्री सिंह ने इस महत्वाकांक्षी परियोजना की डीपीआर तैयार करने मध्यप्रदेश सड़क विकास निगम को दायित्व सौंपा है।

निगम मुख्यालय भवन के शेष कार्यों को नियत समयावधि में पूर्ण करें: हरेन्द्र



भोपाल.(काप्र)।

नगर निगम आयुक्त हरेन्द्र नारायन ने तुलसी नगर स्थित निर्माणाधीन निगम मुख्यालय भवन का निरीक्षण कर कार्यों का जायजा लिया तथा शेष बचे कार्यों की समय सीमा तय करते हुए निर्धारित समयावधि में कार्यों को पूर्ण करने के निर्देश दिए।

निगम आयुक्त ने मुख्यालय भवन के अंदर फॉयर सेफ्टी, एयर कंडीशनर, विद्युत, लिफ्ट संबंधी शेष बचे कार्यों एवं फिनिशिंग कार्य

को शीघ्रता से पूर्ण कर बेहतर साफ-सफाई कराने के निर्देश दिए।उन्होंने ने मुख्यालय भवन परिसर में शेष बचे सिविल वर्क एवं अन्य कार्यों को प्राथमिकता के आधार पर पूर्ण करने और बेहतर साफ-सफाई कराने तथा गार्डनिंग का कार्य और तेज गति से करने के निर्देश दिए। निरीक्षण के दौरान अपर आयुक्त सुश्री टीना यादव, महापौर परिषद के सदस्य अशोक वाणी, अधीक्षण यंत्री सुबोध जैन, कार्यपालन यंत्री प्रमोद मालवीय एवं आशीष श्रीवास्तव सहित अन्य अधिकारी मौजूद थे।

राजेंद्र सलूजा नहीं लिख पाएंगे पूर्व विधायक

गुना में फर्जी जाति प्रमाण पत्र से बने थे एमएलए पेंशन की होगी वसूली

भोपाल (काप्र)। गुना के पूर्व विधायक राजेंद्र सिंह सलूजा को सुप्रीम कोर्ट के फैसले से बड़ी झटका लगा है। सुप्रीम कोर्ट ने उनकी पेंशन और अन्य सरकारी लाभ वापस लेने का आदेश दिया है। साथ ही अब वह खुद को 'पूर्व विधायक' भी नहीं लिख सकेंगे। यह कार्रवाई उनके फर्जी जाति प्रमाण पत्र के मामले में हुई है, जिसमें कोर्ट ने उन्हें किसी भी प्रकार की पेंशन के लिए अयोग्य ठहरा दिया है। फैसला 18 मार्च को आया।

गुना विधानसभा सीट अनुसूचित जाति के लिए आरक्षित है। वर्ष 2008 के विधानसभा चुनाव में राजेंद्र सिंह सलूजा ने निर्दलीय प्रत्याशी के रूप में चुनाव लड़ा। भाजपा प्रत्याशी का नामांकन खारिज होने के बाद उन्हें भाजपा का समर्थन मिल गया। उन्होंने सांसी समुदाय का जाति प्रमाण पत्र लगाकर आरक्षण का लाभ लिया और विधायक बने। विधानसभा चुनाव जीतने के बाद उनकी जाति को लेकर शिकायत दर्ज कराई गई थी। कांग्रेस नेताओं ने आरोप लगाया कि सलूजा सामान्य जाति के हैं और उन्होंने फर्जी प्रमाण पत्र का उपयोग किया है। जांच के बाद 10 अगस्त 2011 को उनका जाति प्रमाण पत्र निरस्त कर दिया गया। जाति प्रमाण पत्र रद्द होने के बाद राजेंद्र सिंह सलूजा ने हाई कोर्ट में याचिका दायर की, लेकिन यह 2012 में खारिज कर दी गई। इसके बाद रिज्यू पिटीशन भी 2013 में खारिज हो गई। हालांकि, वह पहले ही 5 साल का कार्यकाल पूरा कर चुके थे। वर्ष 2016 में पार्षद वंदना मांडरे ने हाई कोर्ट में जनहित याचिका दायर की, जिसमें मांग की गई कि चूंकि सलूजा फर्जी प्रमाण पत्र के आधार पर विधायक बने थे, इसलिए उन्हें पेंशन और अन्य लाभ नहीं मिलने चाहिए। हालांकि, हाई कोर्ट ने इस याचिका को जनहित याचिका मानने से इनकार कर दिया और इसे द्वेषपूर्ण बताया हुए 4 अप्रैल 2017 को खारिज कर दिया। साथ ही वंदना मांडरे पर 50 हजार रुपए का जुर्माना भी लगा दिया गया। वंदना मांडरे ने हाई कोर्ट के फैसले को सुप्रीम कोर्ट में चुनौती दी। सुप्रीम कोर्ट के जस्टिस एम. एम. सुंदरेश और जस्टिस राजेश बिंदल की पीठ ने सलूजा को पेंशन और अन्य लाभ लेने से अयोग्य ठहराया।

साइबर कमांडो रोकेंगे हैकिंग और जालसाजी

के नेटवर्क का राजफाश करने के लिए प्रदेश में कमांडो पदस्थ होंगे। अप्रैल से छह कमांडो काम करने लगेंगे। मप्र के लिए साइबर कमांडो के पहले बैच का छह माह का प्रशिक्षण 31 मार्च को पूरा हो रहा है। बता दें कि केंद्रीय गृह मंत्री अमित शाह ने देशभर में अलग-अलग बैच में मिलाकर पांच हजार कमांडो तैनात करने का निर्णय लिया है।

पुलिस मुख्यालय के अधिकारियों ने बताया कि दूसरे बैच में प्रदेश के 39 पुलिसकर्मियों को प्रशिक्षण के लिए भेजा जाएगा। परीक्षा के बाद इनका चयन भी हो चुका है। जल्द ही यह तय हो जाएगा कितने पुलिसकर्मियों को कहां प्रशिक्षण के लिए भेजा जाएगा। प्रशिक्षण लिए जाने वालों में आरक्षक से लेकर उप पुलिस अधीक्षक

स्तर तक के अधिकारी शामिल हैं। साइबर कमांडो कई मामलों में लोगों की सुरक्षा करेंगे। उनका पहला काम होगा साइबर सुरक्षा। इसके तहत साइबर खतरों से नेटवर्क और डाटा को सुरक्षित रखेंगे। कमांडो साइबर नेटवर्क या सिस्टम में हैकिंग और वायरस के हमलों से निपटने के लिए काम करेंगे। हमले की स्थिति में त्वरित निराकरण के लिए काम करेंगे। खतरों से आगाह भी करेंगे। साइबर कमांडो की जिम्मेदारी नेटवर्क की निगरानी करने की भी रहेगी। महत्वपूर्ण संस्थानों का डेटा लीक नहीं होने पाए, इसके लिए भी सुझाव देंगे। बड़े साइबर अपराधों की जांच और डाटा के विश्लेषण में सहयोग करेंगे। साथ ही साइबर सुरक्षा की नीतियां बनाने में सहयोग करेंगे।